

'ടിസിഎസ് ഐടി വിസ്' ക്വിസ്; മേഖലാ മത്സരം സമാപിച്ചു

കൊച്ചി: പ്രമുഖ ഐടി സ്ഥാപനമായ ടിസിഎസ്, സ്കൂൾ വിദ്യാർത്ഥികൾക്കായി സംഘടിപ്പിച്ച 'ടിസിഎസ് ഐടി വിസ്' കൊച്ചി മേഖലാതല ക്വിസ് മത്സരത്തിൽ ബോണി സാബു - തോംസൺ ജോർജ്ജ് ടി. (സെന്റ് ജോസഫ്സ് എച്ച്എസ്എസ്, പൈങ്ങോട്ടൂർ) ജേതാക്കളായി. വിജയികൾക്കു ട്രോഫിയും ലെനോവോ തിക്പാൽ ലാപ്ടോപ്പും സമ്മാനമായി ലഭിച്ചു. ഡിസംബറിൽ നടക്കുന്ന ദേശീയ മത്സരത്തിൽ ഇരുവരും മേഖലയെ പ്രതിനിധീകരിക്കും.

ഇന്നലെ കലൂർ ഐഎംഎ ഹൗസിൽ നടന്ന മേഖലാതല മത്സരത്തിൽ കോട്ടയം ഗിരിദീപ-ബഥനി സെൻട്രൽ സ്കൂളിലെ ജേതാക്കളായ ജേക്കബ്ബ് - ബാരി എം. ജോസ് ടീമിനെ രണ്ടാം സ്ഥാനത്തേക്കു പിന്തള്ളിയാണ് ബോണി - തോംസൺ ടീം ജേതാക്കളായത്. രണ്ടാം സ്ഥാനക്കാർക്കു ട്രോഫിയും ഐഡിയ പാഡ് നോട്ട്ബുക്കും കംപ്യൂട്ടറുമായിരുന്നു സമ്മാനം. നോയൽ ജോൺസ് - അബരീഷ് (ലയോള, തിരുവനന്തപുരം), ജോ മത്തായി - ആദിത്യപുളച്ചേരി(വിദ്യാദയസ്കൂൾ, കൊച്ചി), ജെയ്സ് ജേക്കബ്ബ് ഫിലിപ്പ് - ജി. വില്നേഷ് (പള്ളിക്കുടം, കോട്ടയം), വിവേക് വേണുഗോപാൽ - അനിരുദ്ധ് ബാലഗോപാൽ (ഭവൻസ് വരുന്ന വിദ്യാലയം, കൊച്ചി) ടീമുകളും അവസാന ആറിൽ ഇടം നേടി. എംപി3 പ്ലെയറുകൾ, ഹെഡ്ഫോണുകൾ, ടി



'ടിസിഎസ് ഐടി വിസ്' കൊച്ചി മേഖലാതല ക്വിസ് മത്സരത്തിൽ ജേതാക്കളായ ബോണി സാബു - തോംസൺ ജോർജ്ജ് ടി. (സെന്റ് ജോസഫ്സ് എച്ച്എസ്എസ്, പൈങ്ങോട്ടൂർ)

ഷർട്ടുകൾ തുടങ്ങിയ സമ്മാനങ്ങളാണ് ഈ നാലു ടീമുകൾക്കും ലഭിച്ചത്. രാജ്യത്തെ 12 മേഖലകളായി തിരിച്ചാണ് മത്സരം. കൊച്ചിക്കു പുറമെ, ഹൈദരാബാദ്, അഹമ്മദാബാദ്, ബാംഗ്ലൂർ, ചെന്നൈ, കോയമ്പത്തൂർ, പൂണെ, കൊൽക്കത്ത, ഭുവനേശ്വർ, ലക്നൗ, ഡൽഹി, മുംബൈ എന്നിവിടങ്ങളിലാണ് മേഖലാതല മത്സരങ്ങൾ. വിവര സാങ്കേതിക വിദ്യയെക്കുറിച്ചു വിദ്യാർത്ഥികൾക്കുള്ള വിജ്ഞാനം പരിശോധിക്കുന്ന ക്വിസ് മത്സരത്തിൽ എട്ടു മുതൽ പ്ലസ് ടു വരെയുള്ള ക്ലാസുകളിലെ വിദ്യാർത്ഥികളാണ് പങ്കെടു

ക്കുന്നത്. ഐടി വകുപ്പ് പ്രിൻസിപ്പൽ സെക്രട്ടറി ഡോ. അജയകുമാർ മുഖ്യാതിഥിയായിരുന്നു. വിജയികൾക്ക് അദ്ദേഹം സമ്മാനങ്ങൾ നൽകി. കൊച്ചി ഇൻഫോ പാർക് ചീഫ് എക്സിക്യൂട്ടീവ് ഓഫീസർ സിദ്ധാർഥ ഭട്ടാചാര്യ, ടിസിഎസ് കൊച്ചി കേന്ദ്രം മേധാവി സന്തോഷ് സി. കുറുപ്പ്, ഹ്യൂമൻ റിസോഴ്സസ് വിഭാഗം വൈസ് പ്രസിഡന്റ് തോമസ് വി. സൈമൺ, അക്കാദമിക് ഇന്റർഫേസ് പ്രോഗ്രാം മേധാവി ഡോ. കെ. കേശവസാമി എന്നിവരും ചടങ്ങിൽ പങ്കെടുത്തു.